

नवभारत

संस्थापक : स्व. रामगोपाल माहेश्वरी | प्रेरणा स्रोत : स्व. प्रफुल्ल माहेश्वरी

पश्चिम एशिया में बढ़ते तनाव और वैश्विक आर्थिक प्रतिस्पर्धा के बीच भारत की विदेश नीति एक नए आत्मविश्वास के साथ उभरती दिखाई दे रही है। एक समय था जब भारत को अंतरराष्ट्रीय राजनीति में किसी एक खेमे के साथ खड़ा होना पड़ता था, लेकिन आज की परिस्थिति अलग है। भारत ने अपने राष्ट्रीय हितों को केंद्र में रखते हुए ऐसी संतुलित कूटनीति विकसित की है, जिसमें मित्रता भी है, रणनीति भी है और व्यावहारिकता भी।

हाल के दिनों में हॉर्मुज जलडमरूमध्य के आसपास पैदा हुआ संकट इस नई कूटनीतिक क्षमता का महत्वपूर्ण उदाहरण है। ईरान और पश्चिमी देशों के बीच तनाव के कारण दुनिया के सबसे संवेदनशील ऊर्जा मार्गों में से एक हॉर्मुज जलडमरूमध्य पर अनिश्चितता का माहौल बना हुआ है। वैश्विक तेल आपूर्ति का लगभग 20 प्रतिशत हिस्सा इसी मार्ग से होकर गुजरता है। ऐसे समय में ईरान द्वारा भारतीय एलपीजी जहाजों, 'शिवालिक' और 'नंदा देवी' को सुरक्षित रास्ता देना केवल एक औपचारिक कदम नहीं है, बल्कि

तनाव ग्रस्त दुनिया और भारत की संतुलित कूटनीति

यह भारत और ईरान के बीच विश्वासपूर्ण संबंधों का संकेत है।

भारत अपनी ऊर्जा जरूरतों का लगभग 85 से 88 प्रतिशत कच्चा तेल आयात करता है और इसका बड़ा हिस्सा पश्चिम एशिया से आता है। इसलिए हॉर्मुज जैसे मार्गों की सुरक्षा भारत के लिए एक प्राथमिकता है। हालांकि आर्थिक स्थिरता का भी प्रश्न है। ईरान के राजदूत मोहम्मद फतावी का यह बयान कि 'भारत और ईरान दोस्त हैं और उनके साझा हित हैं', इस भरोसे को और मजबूत करता है।

दूसरी ओर भारत ने यूरोपीय संघ के साथ मुक्त व्यापार समझौते पर हस्ताक्षर करके वैश्विक आर्थिक मंच पर अपनी स्थिति को और मजबूत किया है। जनवरी 2026 में हुआ यह समझौता इसलिए भी महत्वपूर्ण माना जा रहा है क्योंकि यूरोपीय संघ के 27 देशों का विशाल बाजार अब भारतीय निर्यात के लिए

अधिक खुला होगा। विशेषज्ञों ने इसे 'मदर ऑफ ऑल डील्ल्स' कहा है। अनुमान है कि 2032 तक यूरोपीय संघ को भारतीय निर्यात दोगुना हो सकता है। टेक्सटाइल, फार्मा और कृषि उत्पादों को मिली व्यापक इट्यूटी छूट भारतीय उद्योगों के लिए नए अवसर पैदा करेगी।

खाड़ी देशों के साथ भारत के संबंध भी पिछले एक दशक में तेजी से गहरे हुए हैं। एक समय ये संबंध मुख्यतः ऊर्जा व्यापार तक सीमित थे, लेकिन अब निवेश, प्रौद्योगिकी और बुनियादी ढांचे के क्षेत्रों में भी सहयोग बढ़ रहा है। वित्त वर्ष 2024-25 में भारत और खाड़ी सहयोग परिषद के बीच व्यापार 178 अरब डॉलर से अधिक पहुंच चुका है। इसके अलावा खाड़ी देशों में रह रहे एक करोड़ से अधिक भारतीय प्रवासी भारत की अर्थव्यवस्था और सॉफ्ट पावर दोनों के लिए महत्वपूर्ण भूमिका निभा रहे हैं।

इसी बीच भारत ने इजरायल और अमेरिका के साथ अपनी रणनीतिक साझेदारी को भी मजबूत किया है। रक्षा और अत्याधुनिक तकनीक के क्षेत्र में अमेरिका के साथ सहयोग बढ़ रहा है, जबकि इजरायल भारत का एक महत्वपूर्ण रक्षा साझेदार बना हुआ है। इसके बावजूद भारत ने फिलिस्तीन के मानवीय मुद्दे पर अपना पारंपरिक संतुलित रुख बरकरार रखा है। यही संतुलन रूस और यूक्रेन के संदर्भ में भी दिखाई देता है, जहां भारत ने दोनों देशों के साथ संवाद और सहयोग बनाए रखा है।

दरअसल आज की दुनिया में वही देश प्रभावशाली बन सकता है जो बदलती परिस्थितियों के बीच अपने हितों की रक्षा करते हुए संतुलन बनाए रख सके। भारत की विदेश नीति इसी सिद्धांत पर आगे बढ़ रही है। जाहिर है कि भारत किसी एक शक्ति केंद्र का अनुयायी नहीं, बल्कि वैश्विक व्यवस्था में एक स्वतंत्र और प्रभावशाली घुंरी के रूप में उभर रहा है। हॉर्मुज की लहरों से लेकर ब्रुसेल्स के कूटनीतिक गलियारों तक, भारत की यह नई कूटनीतिक पहचान साफ दिखाई देने लगी है।

विंध्य की डायरी

सिलेंडर के साथ जनता सड़क पर



डॉ. रवि तिवारी

गैस सिलेंडर संकट को लेकर चारों तरफ हाहाकार मचा हुआ है। जहां एक तरफ गैस गोदामों पर जनता की भीड़ है तो उधर इस मुद्दे पर राजनीति भी जमकर हो रही है। विंध्य में कांग्रेस भले ही सड़को पर नहीं उतरी लेकिन गैस के बढ़े हुए दाम एवं संकट को लेकर अन्य जगह सरकार

सिलेंडर के लिये हो या बिजली के लिये, तब नेता कहा चले जाते हैं। इस समय विपक्ष में बेटी कांग्रेस नेताओं को जनता के साथ खड़े होने की जरूरत है और सरकार की नीतियों के चलते जो संकट पैदा हुआ है उसे बताना चाहिए। अगर मुद्दों की राजनीति करनी है तो यह एक अवसर भी है। रीवा में कांग्रेस प्रदेश महासचिव श्रीमती कविता पाण्डेय घर से बाहर निकल कर सिलेंडर के साथ महिलाओं के साथ खड़ी हुईं और सरकार की नाकामी बताते हुए आंदोलन तक की चेतावनी दी है पर दूसरे कांग्रेसी बाहर तक नहीं निकले। अमूमन पूरे विंध्य में यही हाल है।

मनमानी बिजली बिल से विधायक चिंतित

तेज तपन के साथ पारा सातवें आसमान पर पहुंच रहा है तो वही भारी भरकम बिजली बिल ने उपभोक्ताओं की चिंता बढ़ा दी है। मनमानी और खपत से कही ज्यादा आ रहे बिल को लेकर पूर्व नेता प्रतिपक्ष चुरहेट विधायक अजय सिंह भी चिंतित हैं। उन्होंने सवाल उठाते हुए कहा कि एक ओर मंहगाई की मार है तो दूसरी तरफ इस तरह के करंट मारते बिलो ने ग्रामीण परिवारों की कमर तोड़ दी है। दरअसल उनके क्षेत्र में लगातार उपभोक्ताओं को अत्यधिक बिजली बिल थमाया जा रहा है जिसको लेकर उन्होंने गहरी चिंता व्यक्त करते हुए सरकार और विभाग से खपत के आधार पर बिलों में सुधार किये जाने की बात कही है। साथ ही विभाग पर निशाना साधते हुए कहा कि गलत रीडिंग विभागीय उदासीनता के चलते निर्मित हुई है।



को घेरने में लगी है। यह बात और है कि कांग्रेसी नेता जनता के साथ धूप में सिलेंडर लेकर भले ही नहीं खड़े हो पर बयानबाजी से सरकार पर निशाना जरूर साध रहे हैं। देश के अलग-अलग कोनों में भले ही विरोध प्रदर्शन हो रहे हैं पर विंध्य के नेता केवल अपने बयानबाजी से ही सरकार को कटघरे में खड़ा करने के साथ जनता के आंसू पोछ रहे हैं। चिलचिलाती धूप में हर कोई दो वक्त की रोटी के लिये सिलेंडर के साथ सड़क पर खड़ा है। सत्ताधारी नेता चिम्पी साधे हैं और विपक्ष के नेता बयान तक सीमित हैं। सवाल यह उठता है कि जब जनता परेशान होती है चाहे

सांसद जी को टमस नदी की चिंता

नदियां किसी भी क्षेत्र की पहचान के साथ जीवन दायनी भी होती हैं और इनके संरक्षण-संवर्धन के लिये सरकार योजनाएं चला रही है, भले ही कागज तक सीमित हो। सतना-रीवा की भूमि को सिंचित करते हुए गंगा में मिलने वाली जीवन दायनी टमस नदी की चिंता सतना सांसद गणेश सिंह को है। भले ही वर्षों बाद उन्हें इसकी याद आई पर कहते हैं कि जब जागो तभी



सबेरा, केन्द्रीय मंत्री सीआर पाटिल से मुलाकात कर टमस नदी के संरक्षण के लिये नमामि गंगे परियोजना के तहत विशेष कार्य योजना को मजूरी देने का आग्रह किया है। सतना मुख्यालय से सतना नदी बहती है जो आगे चलकर इसी क्षेत्र में टमस नदी से मिल जाती है और फिर रीवा की भूमि को सिंचित करने के बाद प्रयागराज पहुंचती है। दोनों नदियां प्रदूषण की समस्या से जूझ रही हैं, संरक्षण की बेहद जरूरत है। दरअसल पेयजल सप्लाई भी इन्हीं नदियों से होती है। लिहाजा इनका संरक्षण और पुनर्जीवन बेहद आवश्यक है।

निशानेबाज

दिमाग पर सवार होता शैतान तो खोजता युद्ध का मैदान

पड़ोसी ने हमसे कहा, 'निशानेबाज, युद्ध मैदान में बाद में लड़ा जाता है लेकिन पहले वह इंसान के दिमाग में उपजता है। दुनिया में अनेक युद्ध रुकवाने और नोबल शांति पुरस्कार के लिए दावेदारी करनेवाले अमेरिका के राष्ट्रपति ट्रंप सबसे बड़े युद्ध पिपासु बन गए हैं। इजराइल के प्रधानमंत्री बेनजामिन नेतन्याहू ने उन्हें ईरान पर हमला करने के लिए उकसाया और पटया। अपने दिमाग का इस्तेमाल किए बिना ही ट्रंप ने इस युद्ध में अमेरिका को झोंक दिया। इससे उनके मित्र अरब देश मुसीबत में फंस गए जहां अमेरिका के सैनिक अड्डे हैं। खाड़ी देशों में लाखों भारतीय काम करते हैं। उनके परिवार भी चिंतित हैं। तेल और गैस का संकट आ गया। यह सब ट्रंप के शैतानी दिमाग को वजह से है।'

हमने कहा, 'जहां तक दिमाग, मस्तिष्क या ब्रेन की बात है, उसमें 100 अरब न्यूरोन्स रहते हैं। दिमाग में प्रतिदिन 50,000 से 70,000 तक विचार आते हैं। दिमाग में सूचना की गति 268 मील ईरान प्रतिघंटा की स्पीड से दौड़ती है।' पड़ोसी ने कहा, 'निशानेबाज, खाली दिमाग शैतान का



घर रहता है। जब शैतान सक्रिय हो जाता है तो हमले करवाता है जिसमें मासूम बच्चे भी बड़ी तादाद में मारे जाते हैं। निर्माण विनाश में बदल जाता है। उल्टी खोपड़ी के नेता न खुद शांति से रहते हैं, न दूसरे को शांति से रहने देते हैं। अमेरिका पहले

हल नहीं हुआ ईरान के नये शासन का मसला

ईरान में एक प्रत्यक्ष जंग के पीछे एक अप्रत्यक्ष जंग भी जारी है। यह जंग ईरान के भीतर कुछ गुटों के बीच चल रही है। पूर्व शाह के बेटे रजा पहलवी से लेकर मुजाहिदीन-ए-खल्क और कुर्द संगठनों तक। इस बहुपक्षीय जंग का भी लक्ष्य है ईरान की सत्ता पर कब्जा। ईरान इजराइल और अमेरिका के संघर्ष अनंत काल तक नहीं चलेगा। ट्रंप का एलान है कि ईरान से बिना शर्त समर्पण के अलावा कोई समझौता, युद्धविराम वगैरह नहीं होगा। युद्ध लगातार चला तो कुछ महीनों में खत्म भी होगा। युद्ध के नतीजों का पहला परिदृश्य बनता है कि ईरान की सेना और आईआरजीसी बिना शर्त पूर्ण आत्मसमर्पण कर दे और एकजुट विपक्षी गुट रजा पहलवी की अगुवाई में अंतरिम सरकार बनाए। दूसरा, ईरान में आने वाला नया नेतृत्व पूरी तरह आत्मसमर्पण के बजाय परमाणु तथा मिसाइल कार्यक्रमों पर कुछ समझौता करे, अमेरिका पीछे हटकर इजराइल को निगरानी सौंपे कि उल्लंघन पर वह हमले करेगा। तीसरा, शासन अपनी आंतरिक कार्रवाई के माध्यम से स्थिति को संभाल ले। ईरान मिसाइल और ड्रोन हमलों से लड़ता रहे और इस बीच एक नया सर्वोच्च नेता चुन ले। आईआरजीसी सत्ता थाम ले यानी सैन्य शासन हो

जाए और वह अमेरिका प्रेरित विद्रोह को कड़ाई से दबाए। चौथा परिदृश्य यह कि यह कि युद्ध लंबा खिंचते देख अमेरिका कुर्दों और ईरानी सत्ता के दूसरे विरोधी धड़ों को

कुछ गुटों के बीच संघर्ष जारी



बनाकर कुर्दों के अधिकारों और स्वायत्तता की मांग कर रहे हैं।

भड़का दे। कुर्दों और अजेरी लोगों के बीच अस्थिरता फैल जाए जिसके साथ लुर, अरब, बलोच, जेरी भी शामिल हो जाएं। देश गृहयुद्ध तथा आंतरिक कलह एवं हिंसा में जलने लगे। देश लीविया जैसा टूट जाए या सीरिया सा बिखर जाए। ट्रंप की पोस्ट-वॉर रणनीति भी यही है। ईरानी सेना और आईआरजीसी पूरी तरह समर्पण कर दे

मरियम रजवी या पहलवी जैसे नेता विदेशी मीडिया में भले ही चर्चित हों, लेकिन ईरान के अंदर उनकी वास्तविक राजनीतिक पकड़ सीमित है। वैसे भी तभी सत्ता में आ सकते हैं, जब अमेरिका जमीनी सेना उतारे। लेकिन जैसा कि अफगानिस्तान और इराक में देखा गया, ऐसी सरकारें कभी भी 'वैधता' हासिल नहीं कर पातीं। तीसरा महत्वपूर्ण खिलाड़ी कुर्द संगठन हैं। ट्रंप इन्हें ही अपना मोहरा बनाना चाहते हैं। हाल ही में 'कोअलिशन ऑफ पॉलिटिकल फोर्सिज ऑफ ईरानी कुर्दिस्तान' नामक गठबंधन के तहत पांच प्रमुख कुर्द संगठन राजनीतिक मंच

बहुत मुमकिन नहीं। क्योंकि इस्लामी गणराज्य की संस्थाएं अभी भी मजबूत हैं और सत्ता परिवर्तन का रास्ता उतना सरल नहीं है, जितना बाहर से दिखता है। पहलवी को संयुक्त विपक्ष द्वारा नेता स्वीकारने की संभावना भी कम है। इस संक्रमण के दौर में रजा पहलवी युद्ध से पहले से खुद को 'संक्रमणकालीन नेता' के तौर पर पेश कर

औद्योगिक विद्युत दर में भी कटौती हो

मुख्यमंत्री देवेन्द्र फडणवीस ने घरेलू तथा औद्योगिक इस्तेमाल की बिजली दरों में कटौती करने की घोषणा की है। घरेलू बिजली के लिए विद्युत दर में 100 यूनिट तक 26 प्रतिशत की कटौती चरणबद्ध तरीके से लागू की जाएगी। इसी तरह उद्योगों को दी जानेवाली बिजली की दर में 3 से 8 प्रतिशत 100 कटौती की जाएगी। राज्य में 2 करोड़ से अधिक ग्राहक प्रतिमाह यूनिट से कम बिजली का इस्तेमाल करते हैं जो इस निर्णय से लाभान्वित होंगे। महाराष्ट्र विद्युत नियामक आयोग ने आगामी 5 वर्षों के लिए विद्युत दर निर्धारित की है। इसके अनुसार राज्य में घरेलू उपयोग की दर 100 यूनिट तक 2024-25 में ₹. 14 रु. प्रति यूनिट थी लेकिन बालू अर्थिक वर्ष में यह दर 7.31 रु. रहेगी। 2026-27 में यह दर 7.10 रु. हो जाएगी। 2029-30 में यह दर 6 रु. प्रति यूनिट रहेगी। इस तरह दरे घटती जाएंगी। महाराष्ट्र में विदेशी निवेश, निर्यात, नए उद्योग अधिक होने का दावा जाता है लेकिन अन्य राज्यों की तुलना में यहां बिजली महंगी है। इसलिए औद्योगिक और व्यापारिक विद्युत दर कम करने की मांग की जाती रही है। महाराष्ट्र में उद्योगों की प्रति यूनिट विद्युत दर 10 रुपए से अधिक है। जबकि पड़ोसी गुजरात, कर्नाटक,



केंद्र के समान राज्य ने भी अपारंपरिक विशेष रूप से सौर ऊर्जा पर बल दिया है। सरकार का प्रयास है कि यह 2035 तक बढ़कर 65 प्रतिशत हो जाए।

छत्तीसगढ़, तेलंगाना व आंध्रप्रदेश में बिजली सस्ती होने से कितने ही उद्योग वहां शिफ्ट हो जाने की चेतावनी देते हैं। महाराष्ट्र में घरेलू बिजली दरों के समान ही उद्योगों के लिए भी विद्युत दर में कमी की जानी चाहिए। इसके बावजूद महावितरण के लिए बकाया विद्युत बिलों की वसूली की समस्या है। यह रकम 75,000 करोड़ रुपए से ज्यादा हो गई है। स्मार्ट मीटर का भी विरोध होता रहा है। केंद्र के समान राज्य ने भी अपारंपरिक विशेष रूप से सौर ऊर्जा पर बल दिया है। सरकार का प्रयास है कि यह 2035 तक बढ़कर 65 प्रतिशत हो जाए। दिसंबर 2025 तक महाराष्ट्र की विद्युत उत्पादन क्षमता 43,000 मेगावाट हो गई किंवा जिसमें अपारंपरिक ऊर्जा का योगदान 18,000 मेगावाट है। कृषि के लिए सौर पंपों का इस्तेमाल करने से पारंपरिक विद्युत उत्पादन व खर्च में कमी आई है।

संपादकीय बोर्ड

प्रबंध संपादक : सुमीत माहेश्वरी, समूह संपादक : क्रांति चतुर्वेदी

शब्द-सागर : डॉ. सागर खादीवाला

CROSS WORD 12198

1	2	3	4	5	6
7			8		
9	10		11	12	
13		14			
15	16			17	18
				19	
20	21	22			
		23			

इंद्रवधु
ऊपर से नीचे
1. प्रेम में पागल हो जाने वाला, सुध-वुध खो देने वाला (उर्दू) 2. सोने का स्थान या गृह 3. सुअर, शूकर (सं.) 4. सांप का फन, विद्या 5. कुप (कान), शांत कराना 6. मोहित या मुग्ध होना 10. कसैला हो जाना, कसने का काम दूसरे से कराना 12. अस्तव्यस्त, गाड़ीखाना (सं.) 13. अयोध्या के राजा और श्रीराम के पिता 16. वह राक्षस जिसने स्वर्ण हिरण बनकर सीताजी को धोखा दिया था 18. वह जिसकी नाक कट गई हो, जिसकी बहुत दुर्दशा हुई हो (स्त्री) 19. इच्छा, चाह, बुलावा (उर्दू) 21. छोटा 22. वसंत ऋतु में काटी जाने वाली फसल

बाएं से दाएं
1. बचपन, शिशु की अवस्था (सं.) 4. वैंलेंटाइन डे इसी माह के मध्य मनाया जाता है 7. गोल घेरा, वृत्त, कार्य या अधिकार का क्षेत्र (उर्दू) 8. अदरद, संख्या 9. निष्प्रयोजन, व्यर्थ, वृथा (उर्दू) 11. निष्कारक करना, उत्सर्ग 13. छल कपट (उर्दू) 14. बनारस से चार मील दूर उत्तर पश्चिम में एक स्थान जहां पर शिव का मंदिर तथा बहुत बड़ा बौद्ध स्तूप है 15. लजना 17. ठाट-बाट, तड़क-भड़क 19. विधि के अनुसार पति-पत्नी का संबंध त्याग (उर्दू) 20. पृथ्वी पर रहने वाले जीव 23. एक छोटा रंगेन वाला कौड़ा जो लाल रंग का होता है,

म	न	रं	ज	न	क
ह	क	म	सु	ख	द
ल	दा	न	वि	रा	म
	र	ज	नी	गं	धा
वू	ला	ला	धा	प	
दा	सी	कं	ग	न	रि
वां	म	ठ	क	पा	स
दी	क्षि	त	ज	ल	क

Solution 12197

ज्योतिषाचार्य पंडित प्रियंका नारायणशंकर व्यास, कोतवाली बाजार, जबलपुर (म.प्र.)

आज जिनका जन्मदिन है

वर्ष के प्रारंभ में राजनैतिक कार्यों में सफलता मिलेगी, नवीन योजनाओं का शुभारंभ होगा, वर्षके मध्यमेंतीर्थ यात्रा या धार्मिक कार्यों में रुचि रहेगी, राज सम्मान मिलेगा, प्रभाव में वृद्धि होगी, वर्ष के अंत में पारिवारिक चिन्ता से मन विचलित रहेगा, कार्यक्षेत्र में आकस्मिक रूकावटें आयेगी, धन संकट का सामना करना होगा।

मेघ और वृश्चिक राशि के व्यक्तियों को नवीन योजनाओं में वृद्धि होगी, वृष

मेघ- बच्चों को जोखिम के कार्यों से दूर रखें, धन लाभ होगा, पारिवारिक सुख समृद्धि बनेगी, निजी दायित्वों की पूर्ति होगी, आर्थिक कार्यों में गति आयेगी।

वृषभ- कार्यस्थल पर लोग विरोध करेंगे, लेकिन आप चरचराई से काम बना लेंगे, मातृपक्ष से सुखद समाचारों की प्राप्ति होगी, आत्म विश्वास बना रहेगा।

मिथुन- नये मित्र बनेंगे जो आगे बढ़ने में सहायक रहेंगे, आर्थिक कार्यों में समस्याओं का समाधान होगा, सुखद समाचार मिलने से प्रसन्नता होगी।

कर्क- लोग आपका व्यवहार देखकर हर संभव मदद को तैयार रहेंगे, कामकाज में मन लगेगा, प्रसन्नता रहेगी, दूर गये मित्र के संबंध में शुभ समाचार प्राप्त होगा।

और तुला राशि के व्यक्तियोंको राजसम्मान मिलेगा, प्रभाव में वृद्धि होगी, कर्क राशि के व्यक्तियों को तीर्थ यात्रा करना होगी, धार्मिक कार्यों में रुचि होगी, सिंह राशि के व्यक्तियों को पारिवारिक परेशानी से मन विचलित रहेगा, मकर और कुंभ राशि के व्यक्तियों के स्वास्थ्य की चिन्ता हो सकती है, मिथुन और कन्या राशि के व्यक्तियों को सासु बना रहेगा, भूज और मीन राशि के व्यक्तिय यात्रा प्रवास के शौकीन होते हैं।

सिंह- नए समझौते में घर के बुजुर्ग की सलाह उपयोगी रहेगी, पारिवारिक सुख समृद्धि बनेगी, आर्थिक मामलों में सावधानी रखें, जवाबदारी का काम बनेगा।

कन्या- जरा सी गलती से बनी बनाई बात बिगड़ सकती है, आकस्मिक लाभ का योग है, नये लोगों से संबंध स्थापित होंगे, प्रद प्रतिष्ठा बढेगी।

तुला- आप जिन लोगों को अपना विश्वासपात्र मान रहे हैं, वे नुकसान पहुँचावेंगे, सावधानी रखें, स्वतः के संबंध में चिन्ता रह सकती है, कामकाज अपूर्ण रहेंगे।

वृश्चिक- आर्थिक दृष्टि से समय उतार खाल रहेगा, लापरवाहियों के कारण नुकसान होगा, पड़ोसियों से संबंधों में मधुरता आयेगी, सम्मान प्राप्त होगा।

आज जन्मे शिशु का भविष्य

आज जन्म लिया बालक महत्वाकांक्षी होगा, अपने कामकाज में अच्छी तरह निपुण होगा, बालक को जब क्रोध आयेगा, तो जल्द शांत नहीं होगा, अपनी मनमर्जी का मार्गिक होगा, व्यवहार कुशलता रहेगी, अन्याय को सहन नहीं करेगा, खेलों के प्रति रुचि रहेगी।

धनु- कार्यस्थल पर अपने व्यवहार को संयमित रखें, कार्य करवाने में आसानी होगी, बांधव विरोध होगा, अचानक नये खर्च सामने आ सकते है।

मकर- जितनी मेहनत करेंगे, उतना ज्यादा लाभ होगा, यदि आप लंबी यात्रा का प्रयास कर रहे हैं, तो उसमें सफलता मिलेगी, भौतिक सुख सुविधाओं में वृद्धि होगी।

कुम्भ- सफलता के बावजूद निराशा का अनुभव कर सकते हैं, दायित्वों की पूर्ति होगी, अधिकारियों के सहयोग से महत्वपूर्ण कार्य बनेंगे, नवीन कार्यों में सुधार होगा।

मीन- अकेलेपन से उबरने में दोस्त आपकी मदद करेंगे, आर्थिक मामलों में जोखिम न लें, कार्यों की अधिकता से मन में चिड़चिड़ापन रह सकता है।

उदयकालीन ग्रह चाल

8	के.7 मू.	6	5
9	चं. मू.	कु.	
	10		4
11	रं.	1	मं. 3
	12	2	

पंचांग

रा.मि. 25 संवत् 2082 चैत्र कृष्ण द्वादशी चन्द्रवासेर दिन 7/41, धनिष्ठा नक्षत्रे रातअंत 5/3, शिव योगे दिन 8/14, तैतिल करणे सू.उ. 6/4, सू.अ. 5/56, चन्द्रचार मकर शाम 4/38 से कुम्भ, पर्व- सोम प्रदोष व्रत, शु.रा. 10,12,14,5,8 अ.रा. 11,2,3,6,7,9 शुभांक- 3,5,9.

त्यापार भविष्य

चैत्र कृष्ण द्वादशी को धनिष्ठा नक्षत्र के प्रभाव से गेहूँ, जौ, चना, गुड़ खांड, मूंग, मोट, दालहन में तेजी होगी, जूट, पाट, बादना, सन आदि मेंउतार चढ़ाव के साथ तेजी होगी, जूट, पाट, सन आदि में घटावही होगी, गेहूँ, जौ, चना, का रूख नरमी का रहेगा. भाग्यांक 4254 है.

SUDOKU 7330

5	9	8	3	2	
2		4			8
3	8	5	2	6	1
7					9 5
9	3	6	8	7	4
2	6				1
	5	2	7	1	8 6
6			4	7	
	8	9	6	4	2

प्रत्येक पंक्ति में 1 से 9 तक के अंक भरे जाने आवश्यक है। इनका क्रमवार होना आवश्यक नहीं है। आड़ी और खड़ी पंक्ति में एवं 333 के वर्ग में किसी भी अंक की पुनरावृत्ति न हो इसका विशेष ध्यान रखें। पहले से मौजूद अंकों को आप हटा नहीं सकते। पहले की का केवल एक ही हल है।

8	2	5	3	6	7	9	1	4
4	6	1	8	9	2	3	7	5
3	7	9	1	5	4	6	8	2
1	3	7	4	2	9	5	6	8
6	5	2	7	1	8	4	9	3
9	8	4	6	3	5	1	2	7
2	4	6	9	8	3	7	5	1
5	1	3	2	7	6	8	4	9
7	9	8	5	4	1	2	3	6